


परिवर्तन गाउँपालिकाको
निःशुल्क शिक्षा कार्यक्रम सञ्चालन कार्यविधि,
२०७९

(गाउँ कार्यपालिकाबाट पारित मिति : २०७९/१२/२२)



परिवर्तन गाउँपालिका
पुतलाचौर, रोल्पा

२०७९

परिवर्तन गाउँपालिकाको निःशुल्क शिक्षा कार्यक्रम सञ्चालन कार्यविधि, २०७९

गाउँ कार्यपालिकाबाट पारित मिति : २०७९/१२/२२

प्रस्तावना:

परिवर्तन गाउँपालिकाको क्षेत्राधिकारभित्र पर्ने सामुदायिक विद्यालयहरूमा माध्यमिक तह सम्मको शिक्षालाई निःशुल्क गरी संविधान तथा प्रचलित कानून बमोजिम प्रदत्त शिक्षाको हकलाई व्यवहारिक रूपमा कार्यान्वयन गरी बैज्ञानिक, गुणस्तरीय र व्यवहारिक शिक्षा प्रदान गरी देश, समाज र मानव सभ्यताको लागि योगदान दिन सक्ने नागरीक उत्पादन गरी गाउँपालिकालाई समृद्ध बनाउन; सामुदायिक शिक्षा प्रणालीलाई व्यवस्थित र प्रभावकारी बनाउन वान्छनिय भएकोले स्थानिय सरकार सञ्चालन ऐन, २०७४को दफा १०२ को उपदफा १ बमोजिम गाउँपालिकाको मिति २०७९/१२/२२ मा बसेको कार्यपालिका बैठकले यो कार्यविधि बनाई जारी गरेको छ ।

परिच्छेद -१

प्रारम्भिक

१. **संक्षिप्त नाम र प्रारम्भ** : (१) यो कार्यविधिको नाम “निःशुल्क शिक्षा सञ्चालन कार्यक्रम सम्बन्धी कार्यविधि, २०७९” रहेकोछ ।

(२). यो कार्यविधि कार्यपालिकाबाट स्वीकृत भएको मितिबाट लागू हुनेछ ।

२. **परिभाषा** : विषय वा प्रसंगले अर्को अर्थ नलागेमा यस कार्यविधिमा -

(क) “अध्यक्ष” भन्नाले परिवर्तन गाउँपालिकाका अध्यक्ष सम्भन्नुपर्दछ ।

(ख) “उपाध्यक्ष” भन्नाले परिवर्तन गाउँपालिकाको उपाध्यक्ष सम्भन्नुपर्दछ ।

(ग) “प्रमुख प्रशासकीय अधिकृत” भन्नाले परिवर्तन गाउँपालिकाको प्रमुख प्रशासकीय अधिकृतलाई सम्भन्नुपर्दछ ।

(घ) “स्थानीय तह” भन्नाले गाउँपालिका वा नगरपालिका सम्भन्नु पर्छ र सो शब्दले जिल्ला सभालाई समेत जनाँदछ ।

(ङ) “गाउँपालिका” भन्नाले परिवर्तन गाउँपालिकालाई सम्भन्नुपर्दछ ।

(च) “कार्यपालिका” भन्नाले परिवर्तन गाउँ कार्यपालिकालाई सम्भन्नुपर्दछ ।

(छ) “गाउँ सभा” भन्नाले नेपालको संविधान-२०७२ को धारा २२२ को उपधारा (१) बमोजिमको गाउँ सभा सम्भन्नुपर्दछ ।

(ज) “पदाधिकारी” भन्नाले परिवर्तन गाउँपालिकाको अध्यक्ष, उपाध्यक्ष, वडा अध्यक्ष तथा कार्यपालिका अन्य सदस्य सम्भन्नुपर्दछ ।

(ड) “कार्यविधि” भन्नाले परिवर्तन गाउँपालिकाको “निःशुल्क शिक्षा सञ्चालन कार्यक्रम सम्बन्धि, २०७९” सम्भन्नु पर्छ ।

(ढ) “ऐन” भन्नाले स्थानिय सरकार सञ्चालन ऐन २०७४ लाई सम्भन्नु पर्दछ ।

(ण) “नियमावली” भन्नाले शिक्षा नियमावली, २०५९ लाई सम्भन्नुपर्दछ ।

(त) “नियम” भन्नाले शिक्षा नियमावली, २०५९ को व्यवस्थालाई सम्भन्नुपर्दछ ।

- (थ) “समिति” भन्नाले दफा १३ बमोजिम गठन भएको निःशुल्क शिक्षा कार्यक्रम सञ्चालन समिति लाई सम्झनुपर्दछ ।
- (ध) “संयोजक” भन्नाले निशुल्क शिक्षा कार्यक्रम सञ्चालन समितिको संयोजक सम्झनुपर्दछ ।
- (न) “सदस्य” भन्नाले निशुल्क शिक्षा सञ्चालन कार्यक्रम कार्यान्वयन समितिको सदस्य सम्झनुपर्दछ ।
- (म) “शिक्षा शाखा” भन्नाले गाउँपालिका अन्तर्गतको शिक्षा शाखा सम्झनु पर्छ ।

परिच्छेद दुई

३. यस कार्यविधीको उद्देश्य देहाय बमोजिमका रहेका छन् :

- (१) गाउँपालिका भित्र संचालित सम्पूर्ण सामुदायिक विद्यालय र शिक्षा प्रणालीलाई व्यवस्थित गर्ने ।
- (२) गाउँपालिका भित्र संचालित सामुदायिक विद्यालयहरूलाई दिइने अनुदानलाई व्यवस्थित गर्ने ।
- (३) गाउँपालिकामा सामुदायिक विद्यालयहरूलाई निःशुल्क गराउने ।
- (४) सामुदायिक विद्यालयहरूको शैक्षिक गुणस्तर अभिवृद्धि गर्नुका साथै भौतिक एवं पूर्वाधार सम्पन्न बनाउने।
- (५) गाउँपालिकालाई माध्यमिक शिक्षाको हब बनाउने ।

४. उद्देश्य प्राप्तिका लागि लिईने नीति र रणनीति

- (१) गाउँपालिका भित्र संचालित सम्पूर्ण सामुदायिक विद्यालय, विद्यालयमा कार्यरत दरबन्दी प्राप्त तथा निजी श्रोतमा रहेका शिक्षक तथा कर्मचारी र विद्यार्थीहरूको तथ्याङ्क संकलन गरी अभिलेखीकरण गरी अध्यावधिक गरिनेछ ।
- (२) गाउँपालिकाकाको मातहतमा रहेका शिक्षक तथा कर्मचारीहरूलाई सम्बन्धित विद्यालय व्यवस्थापन समितिको मातहतमा राखिनेछ ।
- (४) सामुदायिक विद्यालयहरूले पेश गरेको प्रस्ताव गाउँपालिकाको शिक्षा समितिको अनुगमन तथा मुल्याङ्कन पश्चात तोकिएको सिमा भित्र रहेर एकमुष्ट रकम प्रदान गरिनेछ ।
- (५) गाउँपालिकाबाट निःशुल्क शिक्षाको प्रयोजनका निमित्त एकमुष्ट रकम प्राप्त भए पश्चात सामुदायिक विद्यालयहरूले विद्यार्थीहरूबाट अनावश्यक शिर्षक राखी कुनै पनि शुल्क लिन पाउने छैन । तर परीक्षा शुल्क र चारित्रिक/स्थानान्तरण प्रमाणपत्रको निःशुल्क शिक्षा कार्यक्रम संचालन समितिको निर्णय अनुसार एकरूपता हुने गरी न्यूनतम शुल्क लिएमा बाधा पर्नेछैन ।

निःशुल्क शिक्षा कार्यक्रम सञ्चालन समितिको गठन, पदावधी, काम, कर्तव्य र अधिकार, बैठक सम्बन्धि व्यवस्था

५. निःशुल्क शिक्षा सञ्चालन कार्यक्रम' कार्यान्वयन तथा व्यवस्थापनका लागि पालिका तहमा देहाय बमोजिमको समिति गठन गरिनेछ ।

- | | |
|---|--------------|
| (क) गाउँपालिकाका अध्यक्ष | - संयोजक |
| (ख) प्रमुख प्रशासकीय अधिकृत | - सदस्य |
| (ग) संयोजक, सामाजिक समिति | - सदस्य |
| (घ) गाउँकार्यपालिकाले तोकेको १ जना, दलित १ जना महिला सहित ४ जना कार्यपालिका सदस्य | - सदस्य |
| (ङ) गाउँपालिकामा रहेका सामुदायिक विद्यालयका बहालवाला प्र.अ. तथा शिक्षक मध्येबाट कार्यपालिकाले मनोनित गरेको एकजना महिला सहित तीन जना | - सदस्य |
| (च) शाखा प्रमुख, शिक्षा शाखा | - सदस्य सचिव |

६. समितिका पदाधीकारी तथा सदस्यको पदावधि :

- (१) समितिका मनोनित सदस्यको पदावधि चार वर्षको हुनेछ ।
- (२) मनोनित सदस्यको पदावधि एक कार्यकालका लागि थप गर्न सकिनेछ ।

७. मनोनित सदस्यको पद रिक्त हुने: (१) देहायको अवस्थामा मनोनित सदस्यको पद रिक्त भएको मानिनेछ :

- (क) पदबाट राजीनामा दिएमा
- (ख) नैतिक पतन देखिने कुनै फौजदारी अभियोग प्रमाणित भएमा ।
- (ग) पदीय आचरण विपरित काम गरेमा
- (घ) मृत्यु भएमा।
- (२) उपदफा (१) को खण्ड ग बमोजिमको पदबाट हटाउने कारवाही गर्नु अघि निजलाई सफाई पेश गर्ने मौका दिइनेछ ।
- (३) समितिले कुनै पद रिक्त भएमा बाँकी अवधिको लागि क्षेत्रगत प्रतिनिधित्व कायम गरी नियुक्त गर्न सक्नेछ ।

८. समितिको काम कर्तव्य र अधिकार: (१) समितिको काम कर्तव्य र अधिकार अन्यथा उल्लेख भए अतिरिक्त देहाय बमोजिम हुनेछ:

- (क) गाउँपालिकाको निःशुल्क शिक्षा कार्यक्रम सञ्चालनका लागि आवश्यक नीति, योजना तथा कार्यक्रम निर्माण गर्ने ।
- (ख) निःशुल्क शिक्षा कार्यक्रममा सहभागि हुनका लागि सम्पूर्ण सामुदायिक विद्यालयहरूलाई उत्प्रेरित गर्ने ।
- (ग) निःशुल्क शिक्षा कार्यक्रम सञ्चालनका लागि शैक्षिक सत्र प्रारम्भ हुनु भन्दा तिन (३) महिना अगाडि सम्पूर्ण सामुदायिक विद्यालयहरूलाई अनुमानित वार्षिक बजेट सहितको विस्तृत प्रस्तावको माग गरी सार्वजनिक सूचना प्रकाशन गर्ने,

- (घ) सामूदायिक विद्यालयहरुबाट पेश भएको अनुमानित बजेट सहितको विस्तृत प्रस्ताव उपर छलफल गरी सामूदायिक विद्यालयहरुलाई एकमुष्ट (वार्षिक) अनुदान रकम उपलब्ध गराउने ।
- (ङ) सामूदायिक विद्यालयहरुमा निःशुल्क शिक्षा कार्यक्रम प्रभावकारी रुपमा कार्यान्वयन भईरहेको छ, छैन भन्ने सम्बन्धमा शैक्षिक सत्र भित्र कम्तीमा दुई(२) पटक अनुगमन तथा निरिक्षण गरी प्रतिवेदन गाउँकार्यपालिकामा पेश गर्ने ।
- (च) गाउँपालिकाको मातहतमा रहेका शिक्षक तथा कर्मचारीलाई सामूदायिक विद्यालय अर्न्तगतको विद्यालय व्यवस्थापन समिति मातहतमा रहने गरी व्यवस्थापन गर्ने,
- (छ) गाउँपालिकामा निःशुल्क शिक्षा कार्यक्रम प्रभावकारी रुपमा कार्यान्वयन गर्ने उत्कृष्ट सामूदायिक विद्यालयलाई छनौट गरी पुरस्कार दिने
- (ज) गाउँपालिकाले निःशुल्क शिक्षा कार्यक्रमका लागि सम्बन्धी अन्य कार्यहरु गर्ने ।
- ९. समितिको बैठक सम्बन्धी व्यवस्था:** (१) समितिको बैठक आवश्यकता अनुसार अध्यक्षको निर्देशनमा आवश्यकता अनुसार बस्नेछ ।
- (२) बैठकमा कम्तीमा एकाउन्न प्रतिशत सदस्य उपस्थित भएमा गणपुरक संख्या पुगेको मानिनेछ । बहुमतको निर्णलाई बैठकको निर्णय मानिनेछ ।
- (३) बैठकको अध्यक्षता समितिको अध्यक्षले गर्नेछ । अध्यक्षको अनुपस्थितिमा उपस्थित मध्ये जेष्ठ सदस्यले बैठकको अध्यक्षता गर्नेछ ।
- (४) बैठक सम्बन्धी अन्य कार्यविधि समिति आफैले निर्धारण गर्न सक्नेछ ।

एकमुष्ट अनुदान रकम प्राप्त गर्ने प्रकृया

१०.. सामूदायिक विद्यालयहरुले एकमुष्ट अनुदान रकम प्राप्त गर्न देहाय बमोजिम गर्नु पर्नेछ :

- (१) गाउँपालिकाको कार्यालयबाट सम्पूर्ण सामूदायिक विद्यालयहरुको लागि एकमुष्ट अनुदान रकमको लागि शैक्षिक सत्र प्रारम्भ हुनु भन्दा तिन महिना अगाडी नै विस्तृत विवरण सहितको बजेट प्रस्ताव माग गर्न ३५ दिने सार्वजनिक सूचना प्रकाशन गर्नु पर्नेछ ।
- (२) उपदफा (१) बमोजिम सूचना प्रकाशन भएको मितिले ३५ दिन भित्र सम्पूर्ण सामूदायिक विद्यालयहरुले विद्यालय संचालन तथा व्यवस्थापनका लागि आवश्यक पर्ने शिर्षक अनुसारको अनुमानित बजेट प्रस्ताव सहित निवेदन गाउँपालिकाको कार्यालयमा पेश गर्नुपर्ने छ ।
- (३) उपदफा (२) बमोजिम सामूदायिक विद्यालयहरुले पेश गरेको बजेट प्रस्ताव अनुरूप गाउँपालिकाको शिक्षा समितिले अनुगमन तथा मुल्याङ्कन गरी विद्यालयमा रहेका विद्यार्थी संख्या, कर्मचारी तथा शिक्षक दरबन्दी, राहत दरबन्दी, करार दरबन्दी, निजि श्रोतको शिक्षक संख्या, विद्यालयको भौतिक अवस्था (खेल मैदान, कक्षा कोठा, सौचालयको संख्या, अवस्था, पुस्तकालयको अवस्था, कम्प्युटरशालाको अवस्था) लगायत अन्य प्रयोगशालाहरुको अवस्था समेत प्रष्ट खुल्ने गरी गाउँपालिकामा यथाथ विवरण सहितको प्रतिवेदन पेश गर्नुपर्ने छ ।
- (४) उपदफा (३) बमोजिमको प्रतिवेदन गाउँपालिकामा पेश भए पश्चात प्रतिवेदनका आधारमा विद्यालयहरुमा आवश्यक बजेट गाउँकार्यपालिकाको बैठकबाट स्विकृत गरी तीन किस्तामा निकास गरिनेछ ।

(५) विद्यालयले गाउँपालिकाबाट निशुल्क शिक्षा कार्यक्रम अर्न्तगत प्राप्त गरेको अनुदान रकम कुनै कारणवश अपुग हुन गएमा विद्यालयले विस्तृत प्रतिवेदन सहित थप अनुदानको लागि निवेदन दिनसक्नेछ ।

(६) उपदफा (५) बमोजिम समितिका समक्ष परेको निवेदन उपर अन्तिम निर्णय गर्ने अधिकार समितिलाई हुनेछ ।

११. गाउँपालिकाबाट एकमुष्ट अनुदान रकम प्राप्त गर्नको लागि विद्यालयले गाउँपालिकासँग अनूसुची ३ को ढाँचामा करार सम्झौता गर्नुपर्नेछ ।

१२. गाउँपालिकाबाट प्राप्त एकमुष्ट अनुदान रकम विद्यालय व्यवस्थापन समितिबाट पारित गराई खर्च गर्नुपर्नेछ ।

१३. निःशुल्क शिक्षा कार्यक्रम सञ्चालन समितिले प्रत्येक सामूदायिक विद्यालयले गाउँपालिकाबाट उपलब्ध एकमुष्ट अनुदान रकम तोकिए बमोजिम खर्च भए नभएको सम्बन्धमा ६-६ महिनामा वर्षको दुई पटक निरिक्षण गरी प्रतिवेदन गाउँकार्यपालिकामा पेश गर्नुपर्नेछ ।

परिच्छेद-४

निःशुल्क शिक्षा सम्बन्धी

१४. गाउँपालिकाबाट एकमुष्ट अनुदान रकम प्राप्त गरेका सामूदायिक विद्यालयले विद्यार्थीहरूबाट निःशुल्क शिक्षा कार्यक्रम सञ्चालन समितिको निर्णयबाट परीक्षा शुल्क, र चारित्रिक/ स्थानान्तरण प्रमाणपत्र वापतको न्युनतम शुल्क वाहेक कुनै पनि विषयमा शुल्कहरू लिन पाउने छैन ।

१५. गाउँपालिकाबाट निःशुल्क शिक्षा कार्यक्रम सञ्चालन तथा व्यवस्थापनका लागि एकमुष्ट अनुदान प्राप्त गरेका सामूदायिक विद्यालयहरूलाई समितिबाट आवाश्यकता अनुसारको निर्देशनहरू जारी गर्न सक्नेछ ।

१६. शिक्षा सम्बन्धि मौलिक हकको सुनिश्चितताको लागि गाउँपालिकाले निःशुल्क शिक्षा सम्बन्धि कार्यक्रम तय गरी सामूदायिक विद्यालयहरू आफैले व्यवस्थापन तथा संचालनको लागि पेश गरेका अनुमानित बजेट प्रस्ताव बमोजिम उपलब्ध एकमुष्ट अनुदान रकमको सिमा भित्र रहेर सामूदायिक विद्यालयहरूले खर्च गर्नु पर्नेछ ।

परिच्छेद-५

कर्मचारी तथा शिक्षक सम्बन्धि व्यवस्था

१७. शिक्षक तथा कर्मचारीको व्यवस्थापन :

(१) शिक्षा ऐन, नियमावली, गाउँशिक्षा योजना लगायत अन्य प्रचलित कानूनको अधिनमा रहेर गाउँपालिकाले शिक्षक तथा कर्मचारी व्यवस्थापन गर्नेछ ।

(२) सामूदायिक विद्यालयहरूमा 'निशुल्क शिक्षा सञ्चालन कार्यक्रम' अर्न्तगत एकमुष्ट अनुदान कार्यक्रम लागू भएपछि गाउँपालिकाको व्यवस्थापनमा रहेका शिक्षकलाई विद्यालय व्यवस्थापन समितिको मातहतमा रहने गरी खटाउन सक्नेछ ।

(३) गाउँपालिकाकाले शिक्षकको दरबन्दी मिलान गर्दा विद्यालयको आवश्यकताको आधारमा समितिले गर्नेछ ।

(४) गाउँपालिकाबाट मिति मा नियुक्ती पाई हाल विभिन्न सामूदायिक विद्यालयहरूमा कार्यरत शिक्षकहरूको हकमा समेत यसै कार्यविधि बमोजिम स्कुल व्यवस्थापन समिति मार्फत व्यवस्थापन हुनेछ ।

परिच्छेद-६

विद्यालय व्यवस्थापन समितिको भूमिका

१८. गाउँपालिका भित्र संचालित सम्पूर्ण सामुदायिक विद्यालयहरुको सम्पूर्ण संचालन तथा व्यवस्थापनको लागि प्रचलित ऐन कानून बमोजिम एक विद्यालय व्यवस्थापन समिति रहनेछ ।
१९. विद्यालय व्यवस्थापन समितिले नेतृत्व लिई गाउँपालिकाकाको 'निःशुल्क शिक्षा सञ्चालन कार्यक्रम' सफल बनाउनु पर्नेछ ।
२०. विद्यालय व्यवस्थापन समितिले 'निःशुल्क शिक्षा सञ्चालन कार्यक्रम'मा सहभागी हुन गाउँपालिकाबाट एकमुष्ट अनुदान रकम माग भए बमोजिम विस्तृत विवरण सहितको प्रस्ताव पेश गर्नेछ ।
२१. गाउँपालिकाको व्यवस्थापनमा रहेका शिक्षक तथा कर्मचारीको गाउँपालिकाबाट दरबन्दी मिलान भएपछि विद्यालय व्यवस्थापन समितिको मातहतमा राखि काममा खटाउनेछ ।
२२. गाउँपालिकासँग सम्झौता भए बमोजिम कार्यक्रम गरी चौमासिक रुपमा प्रगती विवरण बुझाउनेछ ।
२३. अन्य काम शिक्षा ऐन,नियमावली बमोजिम हुनेछ ।

परिच्छेद ७

.अनुगमन र मुल्याङ्कन

२४. गाउँपालिकाबाट सामुदायिक विद्यालयहरुमा लागू भएको निःशुल्क शिक्षा कार्यक्रमको अनुगमन तथा मुल्याङ्कन निःशुल्क शिक्षा कार्यक्रम समितिले गर्नेछ ।
२५. निःशुल्क शिक्षा कार्यक्रम समितिले सामुदायिक विद्यालयहरुमा लागू भएको निःशुल्क शिक्षा कार्यक्रमको एक शैक्षिक सत्र भित्र दुई(२) पटक अनुगमन तथा मुल्याङ्कन गरी प्रतिवेदन गाउँकार्यपालिकामा पेश गर्नु पर्नेछ ।
२६. निःशुल्क शिक्षा कार्यक्रम समितिले निःशुल्क शिक्षा सञ्चालन कार्यक्रम अन्तरगत लगानी गरेका परियोजनाहरुको तेश्रो पक्ष मुल्याङ्कन तथा अनुगमनका लागि विज्ञ परामर्शदाता वा परामर्शदाता संस्थाहरुबाट अनुगमन र मुल्याङ्कन गराउन सक्नेछ ।
२७. विज्ञ परामर्शदाताद्वारा प्राप्त अनुगमन तथा मुल्याङ्कन प्रतिवेदनको आधारमा समितिले आगामी मार्गको लागि कार्यक्रमहरु बनाउन सक्नेछ ।

परिच्छेद ७

दण्ड र सजाय

२८. गाउँपालिकाबाट निःशुल्क शिक्षा कार्यक्रमका लागि उपलब्ध भएको अनुदान रकम प्रस्ताव र करार सम्झौता बमोजिम खर्च नगरी जथाभावी खर्च गरेमा संगलग्न,विद्यालय व्यवस्थापन समिति,कर्मचारी तथा शिक्षकलाई प्रचलित कानून बमोजिम सजाय गरिनेछ ।
२९. दफा २७ बमोजिम सजाय गर्नुपूर्व व्यवस्थापन समिति कर्मचारी तथा शिक्षकलाई सुनवाईको मौका स्वरुप स्पष्टीकरण समितिबाट माग गर्न सकिनेछ

परिच्छेद ८

विविध

२९. सहयोग गर्नुपर्ने : यो कार्यविधी बमोजिम गाउँपालिकामा निःशुल्क शिक्षा कार्यक्रम सञ्चालनको लागि आवश्यक सहयोग गर्नु सम्बन्धित सबैको कर्तव्य हुनेछ ।
३०. करार सम्झौता अनुसार काम गर्नु पर्ने : यस कार्यविधि अनुसार छनोट भएका विद्यालयले स्थानीय तहसँग गरेको करार सम्झौता अनुसार काम गर्नु पर्नेछ । सो अनुसार काम सम्पन्न नगर्ने तथा दिएको निर्देशानुसार काम नगर्ने विद्यालयलाई प्रचलित कानून अनुसार कारवाही गरिनेछ ।
३१. व्याख्या गर्ने अधिकार: यस कार्यविधीमा भएका कुनै पनि व्यवस्था अस्पष्ट भएमा सोको अन्तिम व्याख्या गर्ने अधिकार कार्यपालिकाले गर्नेछ ।
३२. बाधा अड्काउ फुकाउन सक्ने : यो कार्यविधि कार्यान्वयनको क्रममा कुनै बाधा अड्कन आएका गाउँ कार्यपालिकाको बैठकले बाधा अड्काउ फुकाउन सक्नेछ ।
३२. शंसोधन गर्न सक्ने: कार्यपालिकाले आवश्यकता अनुसार कार्यविधी संशोधन गर्न सक्नेछ ।

अनुसुची -१

(दफा १० सँग सम्बन्धित)

निःशुल्क शिक्षा कार्यक्रममा सहभागी हुने निवेदन फारमको ढाँचा

श्री अध्यक्ष ज्यू
निःशुल्क शिक्षा सञ्चालन कार्यक्रम समिति
परिवर्तन गाउँकार्यपालिकाको कार्यालय
पुतलाचौर, रोल्पा

विद्यालयको छाप

मिति:

विषय : निःशुल्क शिक्षा सञ्चालन कार्यक्रम अन्तरगत वार्षिक एकमुष्ट अनुदान पाउँ भन्ने बारे ।

महोदय,

..... जिल्ला, गाउँपालिका वडा
गाउँ/टोलमा अवस्थित श्री. विद्यालय गाउँपालिकाको निःशुल्क शिक्षा
कार्यक्रमा सहभागी हुनको लागि इच्छुक रहकोले तोकिएको ढाँचामा अनुमानित बजेट सहितको विस्तृत प्रस्ताव
तपशिलका कागजात संलग्न गरी यो निवेदन पेश गरेको छौं ।

निवेदक

.....
प्रधानापक

तपशिल

१. विद्यालय सञ्चालनको अनुमती/आवश्यक कागजात
२. अनुमानित बजेट सहितको विस्तृत प्रस्ताव
३. विद्यालय व्यवस्थापन समितिको बैठक माइन्ट
४. आवश्यक अन्य कागजपत्रहरु

अनुसूची २

(दफा १० संग सम्बन्धीत)

(अनुमानित बजेट सहितको बिस्तृत प्रस्तावमा खुलाउनुपर्ने विषयवस्तुहरु)

विद्यालयको नाम :

ठेगाना :

कभर पेज

पृष्ठभुमी (विद्यालयको परिचय, विद्यालयमा रहेका विद्यार्थी संख्या, कर्मचारी तथा शिक्षक दरबन्दी, राहत दरबन्दी, करार दरबन्दी, निजि श्रोतको शिक्षक संख्या, विद्यालयको भौतिक अवस्था (खेल मैदान, कक्षा कोठा, सौचालयको संख्या, अवस्था, पुस्तकालयको अवस्था, कम्प्युटरशालाको अवस्था) आदि) ।

लक्ष्य

उद्देश्य

विद्यालय सञ्चालनका गरिने क्रियाकलापहरु

अनुमानित बजेट (नियमित र भैपरी)

अनुगमन तथा मुल्याङ्कन

निश्कर्ष

अनुसूची (आवश्यकता अनुसार)

अनुसुची ३

सम्झौता पत्रको ढाँचा

परिवर्तन गाउँपालिकाको चालु आ.व. को लागि स्विकृत निशुल्क शिक्षा कार्यक्रम अर्न्तगतको निशुल्क शिक्षा कार्यक्रम सञ्चालक समितिको तर्फबाट ऐ.को अध्यक्ष (प्रथम पक्ष) र .रोल्पा जिल्ला परिवर्तन गाउँपालिका वडा नं. गाउँ/टोल अवस्थीत श्री विद्यालयका प्रधानापक (द्वितीय पक्ष) तपशिलका शर्तनामाहरु पालाना गर्ने गरी करार सम्झौता गरी सहीछाप गरी एक/एक प्रति दियौं/लियौं ।

तपशिल

१. दोस्रो पक्षले विद्यालय सञ्चालनको लागि पेश गरेको प्रस्ताव बमोजिम जुन शिर्षक अन्तरगत रकम प्राप्त भएको हो सोही शिर्षकको सिमाभित्र रहेर मात्र अनुदान रकम खर्च गर्नुपर्नेछ, सो बाहेक अन्य क्रियाकलापममा खर्च गर्न पाइने छैन ।
२. दोस्रो पक्षले प्रस्ताव बमोजिमको अनुदान रकमको खर्च विवरण चौमासिक रुपमा प्रथम पक्षलाई प्रतिवेदन सहित उपलब्ध गराउनुपर्नेछ ।
३. दोस्रो पक्षले करार सम्झौता प्रकरण २ बमोजिम चौमासिक रुपमा प्रतिवेदन सहित खर्च विवरण पेश गरेमा मात्र प्रथम पक्षद्वारा थप किस्ता रकम निकासा गरिने छ ।
४. प्रथम पक्षले दोस्रो पक्षलाई शैक्षिक सत्र को लागि एकमुष्ट रकम रु..... (अक्षरुपीमात्र) तीन किस्तामा उपलब्ध गराउनेछ ।
५. निशुल्क शिक्षा कार्यक्रम सञ्चालनका लागि प्रथम पक्षबाट एकमुष्ट अनुदान रकम उपलब्ध भए पश्चात दोस्रो पक्षले विद्यार्थीहरुबाट कार्यविधिमा उल्लेख भए बमोजिम कुनै पनि विषय र शिर्षकमा शुल्क असुल गर्न पाउने छैन ।
६. निशुल्क शिक्षा कार्यक्रम सञ्चालन भएको सामुदायिक विद्यालयले विद्यार्थीहरुबाट कुनै पनि शुल्क लिएको पाइएमा सम्बन्धित प्रधानाध्यापकलाई प्रथम पक्षले स्पष्टीकरण माग गरि विद्यार्थीहरुबाट लिएको सम्पूर्ण शुल्क फिर्ता गर्नुपर्नेछ ।
७. करार सम्झौतामा भएका कुनै व्यवस्थामा द्विविधा उत्पन्न भएमा गाउँ कार्यपालिकाले त्यसको व्याख्या गर्नेछ ।
८. अन्य कुराको हकमा प्रचलित ऐन कानून बमोजिम हुनेछ ।

प्रथम पक्ष

दोस्रो पक्ष

निशुल्क शिक्षा कार्यक्रम सञ्चालन सतितिका अध्यक्ष
परिवर्तन गाउँपालिकाको कार्यालय, पुतलाचौर, रोल्पा

नाम :

ठेगाना

दायाँ

बायाँ

साक्षि

साक्षि

नाम

नाम

पद :

उमेर

कार्यालय: परिवर्तन गाउँपालिका, रोल्पा ।

ठेगाना